



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ: ០១២. អនក្រ. បក

អនុក្រឹត្យ
ស្តីពី

ការបង្កើតគណៈកម្មការបណ្ឌិតសភាទទួលបន្ទុកអនុម័តពាក្យច្បាប់



រាជរដ្ឋាភិបាលកម្ពុជា

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រឹត្យលេខនស/រកត/ ០៦០២ /១៩៨ ចុះថ្ងៃទី ១៩ ខែ មិថុនា ឆ្នាំ ២០០២ ស្តីពីការ បង្កើតក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌
- យោងតាមសំណើរបស់សហប្រធានក្រុមប្រឹក្សាកំណែទម្រង់ច្បាប់ និងប្រព័ន្ធយុត្តិធម៌

ស ០ ប្រ ច

មាត្រា ១. -

បង្កើតគណៈកម្មការបណ្ឌិតសភាទទួលបន្ទុកពិនិត្យ និងអនុម័តពាក្យច្បាប់ ហៅកាត់ថា

"គណៈកម្មការបណ្ឌិតសភា" ដែលមានសមាសភាពដូចតទៅ :

- | | | | |
|-------------------------------|------------|----------------------------------|-----------|
| - ឯកឧត្តម | សំ សុខផល | អនុប្រធានក្រុមប្រឹក្សាអ្នកច្បាប់ | ប្រធាន |
| - ឯកឧត្តមសាស្ត្រាចារ្យ បណ្ឌិត | សិន សំណាង | ប្រធានរាជបណ្ឌិតសភាកម្ពុជា | អនុប្រធាន |
| - ឯកឧត្តមសាស្ត្រាចារ្យ បណ្ឌិត | ឆយ យ៉ីហ៊ាង | សមាជិករាជបណ្ឌិតសភាកម្ពុជា | |
- ប្រធានវិទ្យាស្ថានវប្បធម៌និងវិចិត្រសិល្បៈ
នៃរាជបណ្ឌិតសភាកម្ពុជា



-លោកសាស្ត្រាចារ្យ បណ្ឌិត	ច័ន្ទ សំណព្វ	ប្រធាននាយកដ្ឋាន នៃសាកលវិទ្យាល័យភូមិន្ទភ្នំពេញ	
		តំណាងសាកលវិទ្យាល័យភូមិន្ទភ្នំពេញ	សមាជិក
- លោកសាស្ត្រាចារ្យ	សឹង ជុស	អនុប្រធាននាយកដ្ឋានអក្សរសាស្ត្រខ្មែរ នៃ	
		វិទ្យាស្ថានភាសាបរទេស តំណាងវិទ្យាស្ថានភាសា-	
		បរទេសកម្ពុជា	សមាជិក
- លោក	ប៊ុន ហុន	មេធាវី តំណាងគណៈមេធាវីកម្ពុជា	សមាជិក
- តំណាងក្រសួងពាក់ព័ន្ធ			សមាជិក
- ឯកឧត្តមសាស្ត្រាចារ្យ បណ្ឌិត	ហេង វង្សប៊ុនឆាត	ឧត្តមទីប្រឹក្សារាជរដ្ឋាភិបាល	ទីប្រឹក្សា
- ឯកឧត្តមសាស្ត្រាចារ្យ បណ្ឌិត	សុខ ស៊ីផាន់ណា	រដ្ឋលេខាធិការក្រសួងពាណិជ្ជកម្ម	ទីប្រឹក្សា

ទីប្រឹក្សារបស់គណៈកម្មការបណ្ឌិតសភា ពុំមែនជាសមាជិករបស់គណៈកម្មការនេះទេ ។ ទីប្រឹក្សា ត្រូវបានអញ្ជើញឱ្យចូលរួមជាមួយគណៈកម្មការបណ្ឌិតសភាគ្រប់ពេល ។ លោកអាចជូនមតិយោបល់បាន ប៉ុន្តែ លោកពុំចូលរួមបោះឆ្នោតសម្តែងមតិក្នុងគណៈកម្មការឡើយ ។

ក្រសួងពាក់ព័ន្ធត្រូវចាត់បញ្ជូនតំណាង ទៅតាមសេចក្តីស្នើសុំរបស់គណៈកម្មការបណ្ឌិតសភា ។

មាត្រា ២. -

គណៈកម្មការបណ្ឌិតសភា មានភារកិច្ចពិនិត្យ និងអនុម័តពាក្យច្បាប់ដែលកំពុងប្រើប្រាស់ ពាក្យច្បាប់ថ្មី និងពាក្យច្បាប់ដែលបកប្រែពីភាសាបរទេស ។ នីតិវិធី នៃការពិនិត្យ និងអនុម័តពាក្យរបស់ គណៈកម្មការបណ្ឌិតសភា ត្រូវកំណត់ក្នុងបទបញ្ជាផ្ទៃក្នុងមួយ ដែលគណៈកម្មការអនុម័តខ្លួនឯង ។

ពាក្យទាំងឡាយដែលគណៈកម្មការបណ្ឌិតសភាអនុម័តរួចហើយ ត្រូវចងក្រងជាសទ្ទានុក្រម និងត្រូវបញ្ជូនទៅប្រមុខរាជរដ្ឋាភិបាល ដើម្បីសុំការប្រកាសឱ្យប្រើនៅទូទាំងប្រទេស ។

មាត្រា ៣. -

គណៈកម្មការបណ្ឌិតសភា មានលេខាធិការដ្ឋានមួយជាជំនួយការ ។
 លេខាធិការដ្ឋានជាអង្គភាពបច្ចេកទេស ដែលជួយគណៈកម្មការក្នុងការងារព្រាងពាក្យ ការងារ រដ្ឋបាល ការងារភស្តុភារ និងហិរញ្ញកិច្ច ព្រមទាំងការងារផ្សេងៗទៀត ពាក់ព័ន្ធនឹងគណៈកម្មការ ។
 សមាសភាព ការរៀបចំ និងការប្រព្រឹត្តទៅនៃលេខាធិការដ្ឋាននេះ ត្រូវកំណត់ដោយសេចក្តី សម្រេចរបស់រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ។

មាត្រា ៤. -

គណៈកម្មការបណ្ឌិតសភា ស្ថិតក្រោមការគ្រប់គ្រងរបស់ទីស្តីការគណៈរដ្ឋមន្ត្រី ។



